



IL-KUMMISSJONI
EWROPEA

Brussell, 27.9.2019
COM(2019) 434 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċizzju tas-setgħa li tadotta atti delegati li ġiet ikkonferita lill-Kummissjoni
skont ir-Regolament (UE) Nru 251/2014, tal-Parlament Ewropew u tal-Kunsill tas-26 ta’
Frar 2014 dwar id-definizzjoni, id-deskrizzjoni, il-preżentazzjoni, it-tikkettar u l-
protezzjoni tal-Indikazzjonijiet Ġeografiċi tal-prodotti tal-inbid aromatizzat u li jhassar
ir-Regolament tal-Kunsill (KEE) Nru 1601/91**

IR-REGOLAMENT (UE) NRU 251/2014 TAL-PARLAMENT EWROPEW U TAL-KUNSILL DWAR IL-PRODOTTI TAL-INBID AROMATIZZAT

1.1. Introduzzjoni

Ir-Regolament (UE) Nru 251/2014 tal-Parlament Ewropew u tal-Kunsill¹ jistabbilixxi regoli dwar id-definizzjoni, id-deskrizzjoni, il-preżentazzjoni u t-tikkettar ta' prodotti tal-inbid aromatizzat kif ukoll dwar il-protezzjoni tal-indikazzjonijiet ġeografiċi ta' prodotti tal-inbid aromatizzat.

L-Artikolu 4(2) jagħti s-setgħa lill-Kummissjoni tadotta atti delegati dwar l-istabbiliment ta' proċessi ta' produzzjoni awtorizzati biex jinkisbu prodotti tal-inbid aromatizzat, filwaqt li jitqiesu l-aspettattivi tal-konsumaturi u l-proċessi ta' produzzjoni rakkomandati u ppubblikati mill-Organizzazzjoni Internazzjonali tad-Dielja u l-Inbid (OIV).

L-Artikolu 28(1) jagħti s-setgħa lill-Kummissjoni li tadotta atti delegati dwar:

- (a) kriterji għad-demarkazzjoni taż-żona ġeografika; kif ukoll
- (b) regoli, restrizzjonijiet u derogi relatati mal-produzzjoni fiż-żona ġeografika demarkata.

L-Artikolu 28(2) jagħti s-setgħa lill-Kummissjoni tadotta atti delegati li jistabbilixxu l-kundizzjonijiet li fihom l-Ispesifikazzjonijiet tal-Prodott jkunu jistgħu jinkludu rekwiżiti addizzjonali għal dawk imsemmija fl-Artikolu 10(2)(f) sabiex jiġu żgurati l-kwalità u t-traċċabbiltà tal-prodott.

L-Artikolu 28(3) jagħti s-setgħa lill-Kummissjoni li tadotta atti delegati sabiex:

- (a) tiddetermina l-kazijiet fejn produttur uniku jista' japplika għall-protezzjoni ta' Indikazzjoni Ġeografika;
- (b) tiddetermina r-restrizzjonijiet li jirregolaw it-tip tal-applikant li jista' japplika għall-protezzjoni ta' Indikazzjoni Ġeografika;
- (c) tistabbilixxi l-kundizzjonijiet li jridu jiġu segwiti fir-rigward ta' applikazzjoni għall-protezzjoni ta' Indikazzjoni Ġeografika, l-iskrutinju mill-Kummissjoni, il-proċedura ta' oġġezzjoni, u l-proċeduri ta' emenda jew tħassir ta' Indikazzjonijiet Ġeografiċi;
- (d) tistabbilixxi l-kundizzjonijiet applikabbli għall-applikazzjonijiet transfruntieri;
- (e) tiffissa d-data ta' sottomissjoni ta' applikazzjoni jew talba;
- (f) tiffissa d-data li minnha tibda tapplika l-protezzjoni;
- (g) tistabbilixxi l-kundizzjonijiet li tahtom emenda titqies bħala minuri kif imsemmi fl-Artikolu 24(2);
- (h) tiffissa d-data li minnha emenda tidhol fis-seħh;
- (i) tistabbilixxi l-kundizzjonijiet relatati mal-applikazzjoni għal emendi għall-Ispesifikazzjoni tal-Prodott ta' Indikazzjoni Ġeografika Protetta l-approvazzjoni tagħhom skont dan ir-Regolament, fejn tali emendi ma jkunu jinvolvu l-ebda bidla għad-Dokument Uniku msemmi fil-punt (d) tal-Artikolu 10(1).

¹ Ir-Regolament (UE) Nru 251/2014 tal-Parlament Ewropew u tal-Kunsill tas-26 ta' Frar 2014 dwar id-definizzjoni, id-deskrizzjoni, il-preżentazzjoni, it-tikkettar u l-protezzjoni tal-indikazzjonijiet ġeografiċi tal-prodotti tal-inbid aromatizzat u li jhassar ir-Regolament tal-Kunsill (KEE) Nru 1601/91, ĠU L 84, 20.3.2014, p. 14

L-Artikolu 28(4) jaghti s-setgħa lill-Kummissjoni tadotta atti delegati dwar ir-restrizzjonijiet li jirrigwardaw l-isem protett.

L-Artikolu 32(2) jaghti s-setgħa lill-Kummissjoni tadotta atti delegati dwar:

- (a) in-natura u t-tip ta' informazzjoni li trid tiġi notifikata;
- (b) il-metodi ta' notifika;
- (c) ir-regoli relatati mad-drittijiet tal-aċċess għall-informazzjoni jew għas-sistemi ta' informazzjoni disponibbli;
- (d) il-kundizzjonijiet u l-mezzi ta' pubblikazzjoni tal-informazzjoni.

Sabiex tiġi faċilitata t-tranżizzjoni mir-regoli stipulati fir-Regolament (KEE) Nru 1601/91² għal dawk stabbiliti bir-Regolament (UE) Nru 251/2014, l-Artikolu 36(1) jaghti s-setgħa lill-Kummissjoni li, fejn ikun meħtieġ, tadotta atti delegati rigward l-adozzjoni ta' miżuri biex temenda jew tidderoga mir-Regolament (UE) Nru 251/2014, li għandu jibqa' fis-seħh sat-28 ta' Marzu 2018.

1.2. Bażi ġuridika

Ir-rapport huwa meħtieġ skont l-Artikolu 33(2). Skont din id-dispożizzjoni, is-setgħa għall-adozzjoni ta' atti ddelegati msemija fl-Artikolu 4(2), 28, 32(2) u 36(1) għandha tiġi kkonferita lill-Kummissjoni għal perjodu ta' hames snin mis-27 ta' Marzu 2014. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel ma jintemm il-perjodu ta' hames snin. Id-delega tas-setgħa tiġi estiża b'mod taċitu għal perjodi tal-istess tul ta' żmien, sakemm il-Parlament Ewropew jew il-Kunsill ma jopponux tali estensjoni mhux aktar tard minn tliet xhur qabel it-tmiem ta' kull perjodu.

1.3. Eżerċizzju tad-delega

Il-Kummissjoni adottat att delegat wiehed abbażi tal-Artikolu 4(2): **Ir-Regolament Delegat tal-Kummissjoni (UE) 2017/670**³. Dan l-att delegat jistabbilixxi l-proċessi ta' produzzjoni awtorizzati biex jinkisbu prodotti tal-inbid aromatizzati, filwaqt li jitqiesu l-aspettattivi tal-konsumaturi u l-proċessi ta' produzzjoni rakkomandati u ppubblikati mill-Organizzazzjoni Internazzjonali tad-Dielja u l-Inbid (OIV).

F'konformità mal-fehim komuni dwar atti delegati, l-esperti tal-Istati Membri ġew ikkonsultati fil-Grupp ta' Esperti għas-Swieq Agrikoli. Il-Kummissjoni adottat ir-Regolament Delegat (UE) 2017/670 fil-31 ta' Jannar 2017 u r-Regolament ġie nnotifikat lill-Parlament Ewropew u lill-Kunsill. La l-Parlament Ewropew u lanqas il-Kunsill ma hargu ebda oġġezzjoni għar-Regolamenti Delegat. Wara l-iskadenza ta' xahrejn, ir-Regolament Delegat tal-Kummissjoni (UE) 2017/670 ġie ppubblikat f'*Il-Ġurnal Uffiċjali tal-Unjoni Ewropea* L 97 tat-8 ta' April 2017 u dahal fis-seħh fit-28 ta' April 2017.

Is-setgħat tal-Artikoli 28, 32(2) u 36(1) ma ntużawx.

Is-setgħat tal-Artikolu 28 ma ntużawx, għaliex il-Kummissjoni qieset li l-prijorità kienet li jiġu konklużi l-ewwel il-proċeduri għall-validazzjoni tal-Indikazzjonijiet Geografiċi eżistenti. Imbagħad, fid-dawl tal-għadd limitat ta' registrazzjonijiet ta' Indikazzjonijiet Geografiċi għal inbejjed aromatizzati skont ir-

² Ir-Regolament tal-Kunsill (KEE) Nru 1601/91 tal-10 ta' Ġunju 1991 li jistabbilixxi regoli ġenerali dwar id-definizzjoni, id-deskrizzjoni u l-preżentazzjoni ta' nbejjed aromatizzati, xorb ibbażat fuq inbid aromatizzati u cocktails aromatizzati magħmula mill-prodotti tal-inbid, ĠU L 149, 14.6.1991, p. 1

³ Ir-Regolament Delegat tal-Kummissjoni (UE) 2017/670 tal-31 ta' Jannar 2017 li jissupplimenta r-Regolament (UE) Nru 251/2014 tal-Parlament Ewropew u tal-Kunsill f'dak li għandu x'jaqsam mal-proċessi ta' produzzjoni awtorizzati sabiex jinkisbu prodotti tal-inbid aromatizzati, ĠU L 97, 8.4.2017, p. 5

Regolament (UE) Nru 251/2014⁴, il-Kummissjoni pproponiet li l-Indikazzjonijiet Ġeografiċi għall-inbejjed aromatizzati jenhtieg li jkunu soġġetti għall-istess qafas ġuridiku bħal prodotti agrikoli u oġġetti tal-ikel ohrajn.

Is-setgħat tal-Artikolu 32(2) u 36(1) ma ntużawx, peress li l-Kummissjoni ma identifikat l-ebda bżonn f'dan ir-rigward.

Il-Kummissjoni ma għandhiex l-intenzjoni li fil-futur qarib tuża s-setgħat ta' setgħa, iżda ma jistax jiġi eskluż li dan se jkun meħtieġ.

1.4. Konkluzjonijiet

Il-Kummissjoni eżerċitat is-setgħat delegati tagħha b'mod korrett. Ma jistax jiġi eskluż li s-setgħat se jkunu meħtieġa fil-futur.

Il-Kummissjoni tistieden lill-Parlament Ewropew u lill-Kunsill biex jieħdu nota ta' dan ir-Rapport.

⁴ Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolamenti (UE) Nru 1308/2013 li jistabbilixxi organizzazzjoni komuni tas-swieq fi prodotti agrikoli, (UE) Nru 1151/2012 dwar skemi tal-kwalità għal prodotti agrikoli u oġġetti tal-ikel, (UE) Nru 251/2014 tal-Parlament Ewropew u tal-Kunsill dwar id-definizzjoni, id-deskrizzjoni, il-preżentazzjoni, it-tikkettar u l-protezzjoni tal-indikazzjonijiet ġeografiċi tal-prodotti tal-inbid aromatizzati, (UE) Nru 228/2013 li jistabbilixxi miżuri speċifiċi għall-agrikoltura fir-reġjuni ultraperiferiċi tal-Unjoni u (UE) Nru 229/2013 li jistabbilixxi miżuri speċifiċi għall-agrikoltura favur il-gżejjer minuri fil-Baħar Eġew, COM/2018/394 final/2